



தமிழ் இலக்கிய மன்றம்

NTU TLS

சாரல்

இளமையின் குரல்!



12-ஆம் செயற்குழு
தேர்தல்

WELCOME TEA

உள்ளடக்கம்

சொல் யுத்தம்

வாங்க பழகலாம்



வருடாந்திர
பொதுக்கூட்டம் (AGM)

பிணைப்பு நாள்

இளமை குரல் : ஹாலோவின் சிறப்பு



12-ஆம் செயற்குழு தேர்தல்

புதிய தலைவர்களுக்கான தேடல்



- கி. கிருத்திகா

பல்வேறு தடைகளுக்கு மத்தியிலும் எதிர்நீச்சல் அடித்துக்கொண்டு தொடர்ந்து செயல்பட்டு வருகின்றது நமது NTU தமிழ் இலக்கிய மன்றம். நம் மன்றத்தின் புத்தம்புதிய அத்தியாயமாக 12-ஆம் செயற்குழு அமைக்கப்பட்டுள்ளது.

நம் உறுப்பினர்களின் ஒற்றுமையும் கடின உழைப்புமே நமது பலம் எனலாம்.

“தோன்றின் புகழொடு தோன்றுக அஃதிலார் தோன்றலின் தோன்றாமை நன்று.”

அவ்வாறு, நம் மன்றத்தை மேன்மேலும் சிறப்பிக்க தயாராக இருக்கின்றது நம் 12- ஆம் செயற்குழு. மன்றத்தின் திட்டங்களையும் வளர்ச்சியையும் மேற்பார்வையிடுவதற்கு தலைவர்கள் அவசியம் அல்லவா? இத்தகைய தலைவர்களைத் தேர்வு செய்யும் தினமாகவே ஆகஸ்ட் 7ஆம் தேதி 2021 அமைந்தது.

பிரச்சாரமின்றி தேர்தல் உண்டோ? அதைப் போலவே, வேட்பாளர்கள் மன்றத்தின் சக உறுப்பினர்களுக்கு மத்தியில் தங்கள் உரைகளை ஆற்றினர். இந்நிகழ்வு ZOOM தளத்தில் சிறப்பாக நடைபெற்றது.

வேட்பாளர்களின் பொறுமையை மேலும் சோதிக்காத விதத்தில், தேர்தலின் முடிவுகள் உடனே அறிவிக்கப்பட்டன. இத்தேர்தலின் நாட்டாமைகளாக பொறுப்பேற்றவர்கள் வேறு எவருமில்லை; நம் மன்றத்தின் உறுப்பினர்களே! அவர்களது வாக்களிப்புகளின் அடிப்படையில், 11ஆம் செயற்குழுவின் தலைவர்கள் முடிவுகளைத் தெரிவித்தனர்.



இத்தருணத்தில், 12ஆம் செயற்குழுவின் தலைவர்களாக நியமிக்கப்பட்டவர்களை வாழ்த்தி, அவர்களது தலைமைத்துவத்தை வரவேற்கின்றது நம் NTU தமிழ் இலக்கிய மன்றம்! மன்றத்தின் நிர்வாக பொறுப்பினை ஏற்கும் நம் தலைவர்களின் விவரங்கள் இதோ உங்கள் பார்வைக்கு!

12TH EXCO



**PRESIDENT -
KUMAR MRIDULA**



**VICE-PRESIDENT -
RAJU SANGARI**



**CHIEF EDITOR - PRAVENISA
D/O VISWAMBHARAN**



**SECRETARY -
PARTHAN MURALIDHARAN**



**HONORARY TREASURER -
RAMESH KUMAR DAKSHANA**

சொல் யுத்தம்

அரங்கம் முழுதும் சத்தம், அதுவே சொல் யுத்தம்

- கருணாநிதி சீதா

வளர்தமிழ் இயக்கத்தின் முதலாம் தமிழ் இளையர் விழாவிிற்காக (TYF 2021), NTU தமிழ் இலக்கிய மன்றத்தால் பிரத்தியேகமாக தயாரிக்கப்பட்டது 'சொல் யுத்தம்'. பல்கலைக்கழக மாணவர்களை தமிழில் யோசிக்கவும் விவாதிக்கவும் ஊக்குவிக்கும் நோக்கோடு இப்போட்டி நிகழ்த்தப்பட்டது. தமிழில் விவாதம் செய்யும் ஆர்வத்தை தட்டி எழுப்பும் ஒரு வாய்ப்பாக அமைந்ததோடு நம் நாட்டு நடப்புகளை நம் மொழியின் வழி அலசி ஆராயவும் ஒரு தளத்தை அமைத்துக் கொடுத்தது இந்நிகழ்வு. 'சொல் யுத்தம்' எனும் விவாதப் போட்டியில் மொத்தம் நான்கு குழுக்கள் கலந்துகொண்டன. போட்டியின் இரண்டு சுற்றுகளும் தற்போதைய நிகழ்வுகள் மற்றும் சர்ச்சைக்குரிய விடயங்கள் குறித்து ஆராய்ந்தன.

தகுதி சுற்று

“மனித இனத்தை உலுக்கும் பிரச்சனைகளுக்கு, கருவில் மரபணு மாற்றும் தொழில்நுட்பம் (Designer Babies) ஒரு முக்கிய தீர்வு. (தலைப்பு 1)”



சிறந்த பேச்சாளர்
ஹம்ஷன்




வெற்றியாளர்கள்
கேத்தரின்,
கௌசல்யா,
அபிராமி

— தகுதி சுற்று —

“முதல் தர உலக நாடுகள் நாட்டின் நம்பகத்தன்மையை மேம்படுத்த பொருளாதார வளர்ச்சியை விட சமூக நலனில் கவனம் செலுத்த வேண்டும்.” (தலைப்பு 2)



சிறந்த பேச்சாளர்
அஸ்வின்




வெற்றியாளர்கள்
அஸ்வின்,
வள்ளியப்பன்,
சுப்ரமணியம்

— இறுதி சுற்று —

“சிங்கப்பூரின் சமூக வர்க்கப் பிரிவினைகளை அகற்றும் முயற்சியில் கல்விமுறைக்கே முதன்மை பங்கு உள்ளது.”



சிறந்த பேச்சாளர்
அஸ்வின்



வெற்றியாளர்கள்
அஸ்வின்,
வள்ளியப்பன்,
சுப்ரமணியம்

வருடாந்திர பொதுக்கூட்டம்

12th NTU TLS AGM 2021

ஒரு புதிய துவக்கம்

- சி ம் அருண் ராமேஸ்வர்



NTU தமிழ் இலக்கிய மன்றத்தின் வருடாந்திர பொதுக் 7 ஆகஸ்ட் 2021 அன்று நடைபெற்றது. மாற்றம் ஒன்றே மாறாதது. அதற்கேற்ப, ஒவ்வொரு ஆண்டும் மன்றத்தை நிர்வகிக்கும் கடமையை அடுத்த செயற்குழுவிற்கு ஒப்படைக்க இந்த பொதுக்கூட்டம் நடைபெறுகிறது.



முன்னோக்குப் சிந்தனையோடு பல முயற்சிகளை வெற்றிகரமாக கையாண்ட 11ஆம் செயற்குழுவின் சாதனைகளைக் கொண்டாடும் ஒரு பிரமாண்ட நாளாக இந்நாள் அமைந்தது. புதிதாக பதவியேற்கும் 12ஆம் செயற்குழு மேன்மேலும் பல வெற்றிகளை அடைய 11ஆம் செயற்குழு தங்கள் வாழ்த்துகளை பதிவு செய்து, உரத்த கரவொலியுடன்

அவர்களை வரவேற்றனர். அது மட்டுமா? 11ஆம் செயற்குழுவின் கடின உழைப்பையும் பங்களிப்பையும் கௌரவிக்கும் வகையில் விருதுகளும் வழங்கப்பட்டன.

◆ நட்சத்திர கலை விருது ◆

NTU தமிழ் இலக்கிய மன்றத்தின் நட்சத்திர கலை விருதுகளில் பல்வேறு பிரிவுகள் உள்ளன. அவை இசைப்பிரிவு, நடனப்பிரிவு, எழுதாளர் பிரிவு, நாடகப்பிரிவு மற்றும் தொழில்நுட்பப் பிரிவு ஆகியவை ஆகும். மேற்கூறிய பிரிவுகளில் சிறந்து விளங்கி, தங்களின் திறமைகளை வெளிக்காட்டிய உறுப்பினர்களுக்கு விருதுகள் வழங்கப்பட்டன என்பது குறிப்பிடத்தக்கது.


பெறுநர் பட்டியல்:



தொழில்நுட்பப்
பிரிவு
VISVANI JAYAKUMAR



நாடகப்பிரிவு
T NIRAJ



நடனப்பிரிவு
KALYANI HEMA NAIR



எழுதாளர் பிரிவு
PALANIVEL SARAVANA
BALAJI



இசைப்பிரிவு
GNANADAS
HAMSAVATHANAN

◆ பிற விருதுகள் ◆


பெறுநர் பட்டியல்:



திருவள்ளூர்
இலக்கிய விருது
MOSHIK SEETLOO



மகாகவி பாரதி
சேவை விருது &
திராவிடன் விருது
NURUL 'BEAST' HAQ



கரிகால சோழன் விருது

பெறுநர் பட்டியல்:



**GNANADAS
HAMSAVATHANAN**



**THARSINY D/O
BALAKRISHNAN**




**SARAVANAN S/O
THARMALINGAM**



**SUNDER S/O
NAGAYAH**

இத்தருணத்தில், விருது பெற்றவர்களுக்கும் நம் மன்றத்தின் வளர்ச்சிக்கு தங்களின் உழைப்பை விதைக்கும் அனைத்து உறுப்பினர்களுக்கும் NTU TLS-இன் சார்பில் வாழ்த்துக்களை தெரிவித்துக்கொள்கிறோம்!



வரவேற்பு விழா 2021


Welcome Tea



- சிம் அருண் ராமேஸ்வர்

NTU தமிழ் இலக்கிய மன்றத்தின் சார்பில் 21 ஆகஸ்ட் 2021 அன்று காலை 10 மணி முதல் மதியம் 12 மணி வரை மன்றத்தில் சேர விரும்புவோருக்கான சந்திப்பு நடைபெற்றது.

குதூகலம் நிறைந்த இந்நிகழ்ச்சியில் பல துறைகளைச் சார்ந்த மாணவர்களும், முன்னாள் மாணவர்களும் கலந்து கொண்டனர். அவர்கள் தங்களுக்கு ஏற்பட்ட ஐயங்களை தீர்த்துக் கொண்டதோடு தாங்கள் அறிந்துக்கொள்ள விரும்பும் விவரங்களையும் கேட்டுக்கொண்டனர்.



12-ஆம் செயற்குழு தலைவர்கள், மன்றத்தின் செயல்பாடுகளையும் இவ்வாண்டின் திட்டங்களையும் கலந்துகொண்டோர்களிடம் சுருக்கமாக பகிர்ந்துகொண்டனர். அந்த கலந்துரையாடல் மிகவும் சுவாரஸ்யமாக இருந்தது. சங்கத் தலைவர் இந்த நிகழ்ச்சிக்கு வரவேற்புரை மற்றும் நன்றியுரை ஆற்றி நிகழ்ச்சியை மேலும் சிறப்பித்தார்.

அனைவருக்கும் பயனுள்ள சந்திப்பாக அன்று அமைந்தது. மன்றத்தில் சேர்த்துக்கொள்ள ஆர்வம் உள்ளவர்கள் மிகுந்த மனநிறைவுடன் விடைபெற்று சென்றது இந்நிகழ்ச்சியின் வெற்றியை உணர்த்தியது.

வாங்க பழகலாம்

- யசோதை D/O சந்தன போஸ்

NTU தமிழ் இலக்கிய
மன்றத்தின் சார்பில் 21 ஆகஸ்ட்
2021 அன்று காலை 10 மணி
முதல் மதியம் 12 மணி வரை
மன்றத்தில் சேர
விரும்புவோருக்கான சந்திப்பு
நடைபெற்றது.

இந்நிகழ்ச்சியின்
குழுத்தலைவர்களும், மன்ற
உறுப்பினர்களும் ஒன்றுச்
சேர்ந்து KOLLYWOOD
திரைப்படக்
கதாப்பாத்திரங்கள் மற்றும்
பாடல்கள் என்ற
கருப்பொருளைக்கொண்டு
குழுக்களை அமைத்தனர்:
விக்ரம் வேதா (வேதா),
என்ஜோய் எஞ்சாமி (அன்னகிளிஸ்), நானும் ரவுடி தான் (ஆர் யு ஒகே
பேபி?), அடடா (ஹா! ஹா! ஹாசினி), நெஞ்சிக்குள் பேய்ந்திடும்
(அஞ்சல டா), மாஸ்டர் (வாத்தி கொய்ங்ஸ்), சிரிக்காதே (ஓய் செல்ஃபி)
மற்றும் விளையாடு மங்காத்தா (மங்காத்தா).



ZOOM வழி உறுப்பினர்கள் தங்களை சுருக்கமான
முறையில் அறிமுகம் செய்துகொண்டனர். பின்பு,
மன்ற உறுப்பினர்கள் தங்களைப் பற்றிய
சுவாரஸ்யமான விஷயங்களை
பகிர்ந்துகொண்டனர்.

அதற்கு பின் என்ன? குதூகலம் ஆரம்பம் தான்!

“செளண்டு பார்ட்டி”, “அது இது எது”, “தமிழ்
பிங்கோ”, என பல்வேறு விளையாட்டுகள்
இடம்பெற்றன. இவை நட்பு உறவுகளை வளர்க்கும்
உன்னத தளமாக திகழ்ந்தன.



கணினித் திரை முன் அமர்ந்து, மதிய உணவை ZOOM வழி நண்பர்களுடன் உரையாடியவாறே மதிய உணவை உண்டு மகிழ்ந்தனர் பங்கேற்பாளர்கள். மேலும், பல்வேறு விளையாட்டுகளை விளையாடியதோடு, தமிழ் இலக்கிய மன்றத்தின் செயல்பாடுகளைப் பற்றியும் விவரமாக அறிந்து கொண்டனர்.

வாங்க பழகலாம் முகாம் ZOOM வழி,
"புணர்ச்சி பழகுதல் வேண்டா உணர்ச்சிதான்
நட்பாம் கிழமை தரும்" ,



என்பதற்கு ஏற்ப நடைபெற்றது. நட்புணர்வை ஏற்படுத்திக்கொள்ள தொடர்பும் பழக்கமும் வேண்டியதில்லை. நேரடியாக பார்த்து பழக சந்தர்ப்பம் இல்லையென்றாலும் உணர்ச்சிதான் நட்பை தொடரச் செய்யும். மனதில் உண்டான எல்லையில்லா மகிழ்ச்சியினாலும் பலரின் புன்முறுவலினாலும் வெளிப்படையாக தோன்றின.



வாங்க பழகலாம் முகாம் நட்புணர்வை வளர்க்கவும் தமிழ் மொழியின் மகத்துவமான சிறப்பை உணர்த்தவும் வழிவகுத்தது. உன்னத நவரசங்கள் கலந்த பயணம் இனி துவங்கட்டும்!



BONDING DAY




உறவுகள் மலரட்டும்


- யசோதை D/O சந்தன போஸ்

இடைவெளி வாரத்தை முன்னிட்டு, பிணைப்பு நாள் நடைபெற்றது. குறுகிய நேரமாக இருந்தாலும், பல்வேறு விளையாட்டுகள் ஏற்பாடு செய்யப்பட்டிருந்தன. இடைக்காலத் தேர்வுகளினால் உண்டான மனவுளைச்சளை நீக்கி புத்துணர்வு ஊட்டும் வகையில் அமைந்தது இந்நாள்.

“ஆரம்பத்தில் நலன் பராமரிப்பு குழுவும் நானும் கல்லூரியில் சுவாரஸ்யமான பந்தயத்தை நடத்த மிகவும் உற்சாகமாக இருந்தோம். இந்த நிகழ்ச்சிக்காக நாங்கள் தீவிரமாக தயார் செய்தோம்



நிகழ்வுக்கு நான்கு நாட்களுக்கு முன்பு, ஒரு குழுவில் இருவர் மட்டுமே இருக்கமுடியும் என்று கோவிட்-19 அறிக்கை வெளியிடப்பட்டது. இது எங்களை பெரிதும் அதிர்ச்சிக்குள்ளாக்கியது. ஆனால், இத்தகைய திடீர் மாற்றங்களை நாங்கள் முன்கூட்டியே எதிர்பார்த்திருந்தோம்.



நாங்கள் முன்கூட்டியே திட்டமிட்டிருந்த இணைய வழி நிகழ்ச்சி உடனடியாக ZOOM வழி நிகழ வேண்டியிருந்தது. பல உறுப்பினர்கள் ZOOM மூலம் பிணைக்க தயங்குவதை நாங்கள் கருத்தில் கொண்டதால், நிகழ்ச்சியின் நேரத்தை குறைத்தோம்.


எங்கள் நலக்குழு கடைசி நிமிட மாற்றங்களுக்கு ஏற்ப செயல்படுவதில் திறமையாக இருந்து அந்தந்த குழுக்களுக்கு பொறுப்பேற்று இணையத்தில் விளையாட்டுகளை வெற்றிகரமாக நடத்தினோம்.”

“எதிர்கால பிணைப்பு நிகழ்வுகள் உற்சாகமும் குதூகலமும் நிறைந்த வண்ணம் இருக்கும். மேலும், அனைவரும் எங்களுடன் சேர முடியும் என்று நம்புகிறோம். நாங்கள் மற்ற குழுக்களுடன் பிணைப்பை வலுவாக்கும் நோக்கத்துடன் தொடர்ந்து செயல்படுவோம்” - நலன் பராமரிப்பு குழு தலைவர் ப்ரீத்தி ரெங்கநாதன்.

ஒட்டுமொத்தத்தில் பிணைப்பு நாள் மகிழ்ச்சிகரமாக திகழ்ந்தது !



இளமையின் குரல்



ஹாலோவின் திருநாள் வந்தாச்சு! பேய் படம் பார்க்கலாமா?

- துர்க்கா கலைச்செல்வன் & கருணாநிதி சீதா



பூமிகா

இயக்குனர் ஆர்.ரதீந்திரன் பிரசாத் இயக்கத்தில் ஐஸ்வர்யா ராஜேஷ் நடிப்பில் வெளிவந்த படம் "பூமிகா".



அரசியல் தலைவர் ஒருவர் ஓர் இடத்தை புதுப்பிக்க ஒரு கட்ட வடிவமைப்பாளரைக் கேட்டுள்ளார்.

வேலையைத் தொடங்க வடிவமைப்பாளர் அவ்விடத்திற்கு தன் மனைவி (ஐஸ்வர்யா ராஜேஷ்), பிள்ளை, தங்கை மற்றும் தோழியுடன் செல்கிறார்.

அவ்விடம் பாழடைந்து, சுற்றி அடர்ந்த காடாக காணப்படுகிறது.

அவர்கள் தங்குமிடத்தில் மர்மமான விஷயங்கள் நடக்கும்போது, அதன் காரணத்தை அறிய எல்லோரும் முனைகின்றனர். இப்படம் மற்ற பேய் படங்களைப்போல் இல்லாமல், சுற்றுசூழலை பாதுகாப்பதன் முக்கியத்துவத்தை மையமாகக்கொண்டு எடுக்கப்பட்டுள்ளது. இப்படத்தை NETFLIX-ல் பாருங்கள்.

லிப்ட்

இயக்குனர் வினித் வரப்பிரசாத் இயக்கத்தில் கவின் மற்றும் அம்ரிதா நடிப்பில் வெளிவந்த படம் "லிப்ட்".

BOO!

இந்த படம் ஒரு தகவல் தொழில்நுட்ப நிறுவனத்தில் நடக்கும் திகில் சம்பவங்களை அடிப்படையாக கொண்டுத் தயாரிக்க பட்டது.

அமானுஷ்யம் நிறைந்த அந்த கட்டடத்தில், நாயகனும் நாயகியும் எதிர் பாராத விதமாக மாட்டிக்கொள்கிறார்கள். நாயகனும் நாயகியும் தப்பிக்க முயல்வதும், கண்ணுக்குத் தெரியாத உருவங்கள் துரத்துவதும் என விறுவிறுப்போடும் திகிலோடும் இருக்கிறது இப்படம்.



பல இடங்களில் நம்மை இருக்கையின் நுனிக்கு கொண்டு வந்தது இப்படம்.

தகவல் தொழில்நுட்ப ஊழியர்களுக்கு உள்ள வேலை பளு, அவர்களுக்கு ஏற்படும் மன உளைச்சளையும் சொல்லி இருக்கிறது இந்த படம்.

சஸ்பென்ஸ் மற்றும் திகில் நிறைந்துள்ளதால், கண்டிப்பாக இப்படத்தை பாருங்கள்

இப்படத்தை HOTSTAR-ல் காணலாம்.



தீபாவளி பற்றிய சுவாரஸ்யமான தகவல்கள்

- யசோதை D/O சந்தன போஸ்

தீப ஒளியின் சிறப்பு

1. தீப ஒளி, மின்காந்தக் வீச்சை (ELECTROMAGNETIC RADIATION) வெளியாக்குகின்றது. இது நம் சருமத்தை தொடும் போது, பல நல்ல மாற்றங்கள் ஏற்படுகின்றது. நமது நோய் எதிர்ப்பு சக்தியை அதிகரிப்பதோடு, நல்ல எண்ணங்களையும், மன அமைதியையும் தருகிறது.

2. தீபாவளி பொதுவாக அக்டோபர் அல்லது நவம்பரில் வருகிறது. அக்டோபர்/நவம்பர் மாதம் பருவம் மாறும் நேரம், அது ஒரு வித்தியாசமான வானிலை. கனத்த மழையாகவே இருக்கும், குளிரும் நிற்காமல் அடிக்கும். அந்த சூழ்நிலையில், நீங்கள் எளிதாக நோய்வாய்ப்படலாம்.



இந்த பருவநிலை, காற்றில் உள்ள கிருமிகளை அதிகரிக்கும். ஆனால், விளக்கின் சுடரிலிருந்து வெளியாகும் இரசாயனங்கள், காற்றிலுள்ள நுண் கிருமிகளை கொல்லும்.



தம்பி ! ஒரு எக்ஸ்ட்ரா எள் எண்ணெய் பாரசல்

3. தீபாவளி குளிர்ந்த காற்று பருவத்தில் கொண்டாடப்படுகிறது. எள் எண்ணெய் உடல் வெப்பத்தை குறைக்கின்றது. தலை முதல் கால் வரை இதை பயன்படுத்துவதினால், சுற்றுச்சூழல் மாசுபடுத்திகள், நச்சுகள், உயிரணு கழிவு பொருட்கள் அனைத்தும் சருமத்திலிருந்து நீக்கப்படுகின்றன. மேலும் மன அழுத்தத்திலிருந்து விடுபட்டு நம் மனதை அமைதிப்படுத்துகிறது. இரத்த ஓட்டத்தை அதிகரிக்கிறது, நரம்புகள் மற்றும் தசைகளை வலுப்படுத்த உதவுகிறது.



சாரல் குழு

எழுத்தாளர்கள்



கருணாநிதி சீதா



கி. கிருத்திகா



துர்க்கா
கலைசெல்வன்



சி ம் அருண்
ராமேஸ்வரர்



யசோதை D/O
சந்தன போஸ்

வடிவமைப்பாளர்கள்



ராஜ்நிவாஸ்



ஸ்ருதி

SPONSORS



ஆதி உண்டு அந்தம் இல்லை,
தமிழன் மூச்சு இருக்கும் வரை!



அடுத்த பதிப்பு - JANUARY 2022
அதுவரைக்கும் சாரலுடன்
இணைந்திருங்கள்.....

